



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1617/37 – 2009 සැප්තැම්බර් 03 වැනි බ්‍රහස්පතින්දා – 2009.09.03

(රජයේ බලය පිට ප්‍රසිද්ධ කරන ලදී)

I වැනි කොටස : (I) වැනි පේදය – සාමාන්‍ය

රජයේ නිවේදන

මගේ අංකය: අයිආර්/20/39/2008.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මූලාශ්‍රය) වන කාර්මික ආරාධුල් පනත

4(1) වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස්වරයාගේ ප්‍රකාශනයේ නියම කර දක්වා ඇති කාරණය පිළිබඳව-

සමස්ත ලංකා වෙළඳ හා කර්මාන්ත කම්කරු සංගමය, අංක 457, ආචාර්ය කොල්වින් ආර්. ද සිල්වා මාවත, (යුනියන් පෙදෙස) කොළඹ 02.

හා

වොලන්තා ලිමිටඩ්, අංක 193, මිනුවන්ගොඩ පාර, කොටුගොඩ.

අතර කාර්මික ආරාධුලක් පවතින හෙයින්ද,

කම්කරු සබඳතා සහ මිනිස්බල අමාත්‍ය, අනාවැද සෙනෙවිරත්න වන මම 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමග කියවා දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත් වල 131 වන පරිච්ඡේදය (1956 ප්‍රතිශෝධිත මූලාශ්‍රය) වන කාර්මික ආරාධුල් පනතේ 4(1) වන වගන්තියෙන් මා වෙත පැවරී ඇති බලතල අනුව, එකී ආරාධුල බේරුම් කිරීමෙන් සමථයකට පත් කිරීම සඳහා බේරුම්කරු වශයෙන් බත්තරමුල්ල, පත්තිපිටිය පාර, අංක 77 හි ඩී. පියසෝම මහතා පත්කර ඔහු වෙත මෙයින් යොමු කරනු ලැබේ.

අනාවැද සෙනෙවිරත්න.

කම්කරු සබඳතා සහ මිනිස්බල අමාත්‍ය.

2009 අගෝස්තු මස 27 වැනි දින,
කොළඹ දී ය.

මගේ අංකය: අයිආර්/20/39/2008.

ලංකාවේ ව්‍යවස්ථාපිත අණපනත්වල 131 අධිකාරය වන කාර්මික ආරාධුල් පනත (1956 ප්‍රතිශෝධිත මුද්‍රණය)

සමස්ත ලංකා වෙළඳ හා කර්මාන්ත කමිකරු සංගමය, අංක 457, ආචාර්ය කොල්වින් ආර්. ද සිල්වා මාවත, (යුනියන් පෙදෙස) කොළඹ 02.

හා

වොලන්තා ලිමිටඩ්, අංක 193, මිනුවන්ගොඩ පාර, කොටුගොඩ.

අතර ඇති කාර්මික ආරාධුලට හේතු වී පවත්නා කාරණය වනුයේ

වොලන්තා ලිමිටඩ් හි සේවයෙහි යොදවා සිටින සේවකයින් විසින් මෙතෙක් හුක්කි විදිනු ලැබූ පරිදි, ඔවුන්ගේ සේවයට පැමිණීම හා නිෂ්පාදනය මත පදනම් වූ ප්‍රසාද දීමනාවක් 2008 වර්ෂය සඳහා ලබා ගැනීමට හිමිකම් ලබන්නේද යන්න හා එලෙස හිමිකම් ලබන්නේ නම්, එය කුමන ප්‍රමාණයක ප්‍රසාද දීමනාවක් විය යුතු ද යන්න පිළිබඳව වේ.

ඩබ්ලිව්. ජේ. එල්. යූ. විජයවීර,
කමිකරු කොමසාරිස්.

2009 අගෝස්තු මස 20 වැනි දින,
කොළඹ කමිකරු කොමසාරිස් තැනගේ කාර්යාලයේ දී දින යොදන ලදී.

09 - 755